

ಅಧ್ಯಕ್ಷರು.—ನಿಯಮ ಷಿಫ್ಟ್‌ನಲ್ಲಿ ನಾವು ಮಾನ್ಯ ಮಂತ್ರಿಗಳನ್ನು ನಿರ್ಬಂಧ ಮಾಡಿ ಉತ್ತರ ತರಿಸಿಕೊಡಿ ಎಂದು ಹೇಳುವುದಕ್ಕೆ ಬರುವುದಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಸ್ವಾಮಿ ಮಾನ್ಯ ಸದಸ್ಯರು ಬಹಳ ಗಂಭೀರವಾದಂಥ ವಿಷಯ ವನ್ನು ಎತ್ತಿದ್ದಾರೆ. ಅಲ್ಲಿ ಸುಮಾರು ೫ ಜನ ಹರಿದ್ವನ್ ಮತ್ತು ಗಿರಿಜನರನ್ನು ಕೆಲಸದಿಂದ ಡಿಸ್ಮಿಸ್ ಮಾಡಿದ್ದಾರೆ. ಅವರು ಫ್ಯಾಕ್ಟರಿಯ ಹೊರಗಡೆ ಬಂದು ಚಳುವಳಿಯನ್ನು ಮಾಡುವಂಥ ಸಂದರ್ಭ ಇದೆ. ಆದ್ದರಿಂದ ಸಂಬಂಧಪಟ್ಟ ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಗಮನ ಹರಿಸಿ ಆದಷ್ಟು ಬೇಗ ಉತ್ತರ ತರಿಸಿಕೊಟ್ಟರೆ ಅಲ್ಲಿಯ ಪರಿಸ್ಥಿತಿ ಶಾಂತಿಯುತವಾಗುತ್ತದೆಂದು ನಾನು ತಿಳಿದುಕೊಂಡಿದ್ದೇನೆ.

ಅಧ್ಯಕ್ಷರು.—ಆ ಬಗ್ಗೆ ಏನಾದರೂ ಮಾಹಿತಿ ಇದ್ದರೆ ಮಾನ್ಯ ಮಂತ್ರಿಗಳು ತರಿಸಿಕೊಡುತ್ತಾರೆ. ಷಿಫ್ಟ್‌ನಲ್ಲಿ ನಾನು ಒತ್ತಾಯ ಮಾಡುವುದಕ್ಕೆ ಬರುವುದಿಲ್ಲ. ಅನೇಕ ಸಾರಿ ನಾನು ಮಾನ್ಯ ಸದಸ್ಯರಿಗೆ ಸಹಾಯವಾಗಲೆಂದು ನಿಮ್ಮ ಪರವಾಗಿ ನಾನು ಸರ್ಕಾರವನ್ನು ಒತ್ತಾಯ ಮಾಡಿ ಉತ್ತರ ತರಿಸಿ ಕೊಟ್ಟಿದ್ದೇನೆ.

(iv) ಸ್ಥಳೀಯ ಅಭ್ಯರ್ಥಿಗಳ ಖಾಯಂ ಗೊಳಿಸುವಿಕೆ

ಶ್ರೀ ಸ್ವಾಮಿ ರಾವ್ ಬಿ. —ಮಾನ್ಯ ಅಧ್ಯಕ್ಷರೇ, ಈಗಾಗಲೇ ವಿಧಾನ ಸೌಧದ ಎದುರುಗಡೆ ನೂರಾರು ಜನ ಸ್ಥಳೀಯ ಅಭ್ಯರ್ಥಿಗಳು ತಮ್ಮ ಬೇಡಿಕೆಗಳನ್ನು ಮುಂದಿಟ್ಟು ಉಪವಾಸ ಸತ್ಯಾಗ್ರಹ ವನ್ನು ಮಾಡುತ್ತಿದ್ದಾರೆ. ಆದರೆ ಇದರ ಬಗ್ಗೆ ಸರ್ಕಾರ ಯಾವ ಒಂದು ನಿಲುವನ್ನು ಸಹ ತೆಗೆದು ಕೊಂಡಿಲ್ಲ. ಸುಮಾರು ೫-೬ ತಿಂಗಳ ಹಿಂದೆ ಸ್ಥಳೀಯ ಅಭ್ಯರ್ಥಿಗಳ ಜಾಗದಲ್ಲಿ ಪಿ.ಎಸ್.ಓ.ಯಿಂದ ಅಭ್ಯರ್ಥಿಗಳು ಸೆಲೆಕ್ಟ್ ಆಗಿ ಬಂದು ಇವರ ಜಾಗದಲ್ಲಿ ಸೇರಿಕೊಂಡಿರುವುದರಿಂದ ಇವರನ್ನು ಮನೆಗೆ ಕಳುಹಿಸಿಕೊಡುವಂಥ ಪರಿಸ್ಥಿತಿ ಬಂದಿದೆ. ಈ ಸ್ಥಳೀಯ ಅಭ್ಯರ್ಥಿಗಳು ಸುಮಾರು ೬ ಸಾವಿರ ಜನ ಇದ್ದಾರೆ. ಇವರು ಈ ವಾದದ ಬಗ್ಗೆ ಹೈಕೋರ್ಟಿಗೆ ಸಹ ಹೋಗಿದ್ದರು. ಅಲ್ಲಿ ಕೂಡ ಇವರ ಪರವಾಗಿ ತೀರ್ಪು ಬಂದಿದೆ. ಸ್ಟ್ಯಾಫ್‌ಡೆರಿ ಪದವಿಧರರಿಗೆ ಯಾವ ರೀತಿಯಲ್ಲಿ ತಾವು ಉದ್ಯೋಗ ವನ್ನು ಒದಗಿಸಿಕೊಡುತ್ತೀರೋ ಅದೇ ರೀತಿಯಲ್ಲಿ ಇವರಿಗೂ ಉದ್ಯೋಗವನ್ನು ಒದಗಿಸಿಕೊಟ್ಟರೆ ಒಳ್ಳೆಯದು. ಸುಮಾರು ೨೯೦ ದಿನಗಳ ಕಾಲ ಯಾರು ಕೆಲಸ ಮಾಡಿರುತ್ತಾರೋ ಅಂತಹವರನ್ನು ಖಾಯಂ ನೌಕರನೆಂದು ಸೇರಿಸಿಕೊಳ್ಳುವುದಕ್ಕೆ ಸರ್ಕಾರಕ್ಕೆ ಯಾವ ತೊಂದರೆ ಇಲ್ಲ. ಆದ್ದರಿಂದ ಆ ಎಲ್ಲಾ ಸ್ಥಳೀಯ ಅಭ್ಯರ್ಥಿಗಳನ್ನು ಸಹ ತಾವು ಖಾಯಂ ಮಾಡಿ ಅವರ ಬಾಕನ್ನು ಹಸನು ಮಾಡ ಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ ಸ್ಥಳೀಯ ಅಭ್ಯರ್ಥಿಗಳ ಮತ್ತು ಸ್ಟ್ಯಾಫ್‌ಡೆರಿ ಪದವಿಧರರ ಪ್ರಶ್ನೆಗಿಂತ ವಿಭಿನ್ನವಾಗಿದೆ. ಸ್ಥಳೀಯ ಅಭ್ಯರ್ಥಿಗಳನ್ನು ನಾವು ಸರ್ಕಾರಿ ನೌಕರಿಗೆ ತೆಗೆದುಕೊಳ್ಳುವಾಗ ರೂಲ್ಸ್‌ನ್ನು ನೋಡಿ ತೆಗೆದುಕೊಂಡಿಲ್ಲ. ಈ ಒಂದು ರಿಕೋರ್ಟ್‌ವೆಂಚ್ ರೂಲ್ಸ್‌ನ್ನು ಕೇಂದ್ರ ಸರ್ಕಾರ ಮಾಡದೆ ಇರುವುದರಿಂದ ಸ್ಥಳೀಯ ಅಭ್ಯರ್ಥಿಗಳ ಪ್ರಶ್ನೆ ಉಂಟಾಗಿದೆ. ಈಗ ಸ್ಟ್ಯಾಫ್‌ಡೆರಿ ಪದವಿಧರರಿಗೆ ಸುಮಾರು ೨೦೦ ರೂಪಾಯಿಗಳು ಮಾತ್ರ ಸಿಗುತ್ತಿದೆ. ಆದರೆ ಈ ಸ್ಥಳೀಯ ಅಭ್ಯರ್ಥಿಗಳಿಗೆ ಕಾಯ್ದೆ ಪ್ರಕಾರ ಅವರ ಸಂಬಳ ಸಿಗುತ್ತಿದೆ. ಆದರೆ ಅವರ ಬೇಸಿಕ್ ಸಂಬಳದಲ್ಲಿ ೧೦ ರೂಪಾಯಿಗಳನ್ನು ಕಡಿದುಕೊಂಡು ಉಳಿದ ಪೂರ್ತಿ ಸಂಬಳ ಅವರಿಗೆ ಸಿಗುತ್ತಿದೆ. ಆದರೆ ಆ ಎಲ್ಲಾ ಸ್ಥಳೀಯ ಅಭ್ಯರ್ಥಿಗಳನ್ನು ಖಾಯಂ ಮಾಡುವುದಕ್ಕೆ ಕಾಯ್ದೆಯ ತೊಡಕು ಇದೆ. ಈ ಸಂಬಂಧದಲ್ಲಿ ಹೈಕೋರ್ಟಿನಲ್ಲಿ ೩-೪ ಸಾರಿ ಹೋಗಿ ಆ ನಂತರ ಸುಮಾರು ೫-೬ ತಿಂಗಳ ಹಿಂದೆ ಮಾತ್ರ ಇತ್ಯರ್ಥವಾಗಿದೆ. ಅವರು ಕೂಡ ಅವರ ತೀರ್ಮಾನ ಬಹಳ ಸ್ಪಷ್ಟವಾಗಿ ಕೊಟ್ಟಿದ್ದಾರೆ. ಅದು ಏನೆಂದರೆ ನಾವು ನೇಮಕ ಮಾಡಿಕೊಂಡಂತಹ ಖಾಯಂ ಕಾನೂನಿಗೆ ವಿರುದ್ಧವೆಂದು ಅವರು ತಮ್ಮ ಅಭಿಪ್ರಾಯವನ್ನು ಸಹ ತಿಳಿಸಿದ್ದಾರೆ. ಈ ಸ್ಥಳೀಯ ಅಭ್ಯರ್ಥಿಗಳು ಸಹಸ್ರಾರು ಸಂಖ್ಯೆ ಯಲ್ಲಿ ಇದ್ದಾರೆ. ಆದರೆ ಹೈಕೋರ್ಟ್‌ ಆಜ್ಞೆ ಪ್ರಕಾರ ಅವರಿಗೆ ಸರ್ಕಾರಿ ಉದ್ಯೋಗದಲ್ಲಿ ೫೦ ಪರ್ಸೆಂಟ್ ಮೊಸಲಾತಿಯನ್ನು ಕೊಟ್ಟಿದ್ದಾರೆ. ಆದರೆ ಈಗಾಗಲೇ ಸಂಬಂಧಪಟ್ಟ ರಿಕೋರ್ಟ್‌ವೆಂಚ್ ಕಮಿಟಿಗಳು ಕೆಲಸವನ್ನು ಪ್ರಾರಂಭ ಮಾಡಿ ಕೆಲವೊಂದು ಕಡೆ ಇಂಟರ್‌ವ್ಯೂ ಸಹ ನಡೆಯುತ್ತಿದೆ. ಈಗ ಸುಮಾರು ೨೩ ಸಾವಿರ ಉದ್ಯೋಗಗಳಿಗೆ ಅರ್ಜಿಯನ್ನು ಕರೆದಿದ್ದೇವೆ. ಆದರಲ್ಲಿ ಇವರಿಗೂ ಕೆಲವರಿಗೆ ಸಿಗಬಹುದು. ಆ ಲಾಭವನ್ನು ಈ ಸ್ಥಳೀಯ ಅಭ್ಯರ್ಥಿಗಳು ಪಡೆದುಕೊಳ್ಳಬಹುದು ಆದರೆ ನಾನು ಒಂದು ಮಾತನ್ನು ಇಲ್ಲಿ ಹೇಳಬೇಕೆಂದರೆ ಈ ಒಂದು ಪದ್ಧತಿ ನಮ್ಮ ದೇಶದಲ್ಲಿ ಮಾತ್ರ.

ಇದೆ, ಬೇರೆ ಕಡೆಗಳಲ್ಲಿ ಈ ಪದ್ಧತಿ ಇಲ್ಲ. ಈ ಸ್ಥಳೀಯ ಅಭ್ಯರ್ಥಿಗಳು ಏನು ತಿಳಿದುಕೊಂಡಿದ್ದಾರೆಂದರೆ ಅವರು ಒಂದು ಸಲ ಸರ್ಕಾರಿ ನೌಕರಿಗೆ ಸೇರಿಕೊಂಡರೆ ಅದನ್ನೇ ಖಾಯಂ ಎಂದು ತಿಳಿದುಕೊಳ್ಳುತ್ತಾರೆ. ಅವರನ್ನು ಕೆಲಸಕ್ಕೆ ಸೇರಿಸಿಕೊಳ್ಳುವಾಗಲೇ ತಿಳಿದಂತೆ ತಾತ್ಕಾಲಿಕವಾಗಿ ಎಂದು ಇದರೂ ಸಹ ಅವರು ಖಾಯಂ ಉದ್ಯೋಗವೆಂದು ತಿಳಿದುಕೊಳ್ಳುತ್ತಾರೆ. ಇದರಿಂದ ಅವರು ಬೇರೆ ಕಡೆ ಎಲ್ಲಿಯೂ ಸಹ ಅರ್ಜಿಯನ್ನು ಹಾಕಿಕೊಂಡು ಕೆಲಸ ಹುಡುಕಿಕೊಳ್ಳುವುದಿಲ್ಲ. ಒಂದು ಸಲ ತಾತ್ಕಾಲಿಕವಾಗಿ ಕೆಲಸ ಸಿಕ್ಕಿದರೆ ಆ ಉದ್ಯೋಗ ಅವರಿಗೆ ಖಾಯಂ ಆಗಬೇಕೆಂದು ಹೇಳಿದರೆ ಅವರು ನಮಗೆ ಕಷ್ಟವಾಗುತ್ತದೆ. ಆ ಮೇಲೆ ಏನಾಗುತ್ತದೆ ಎಂದರೆ ಕೆಲವು ಸಂದರ್ಭಗಳಲ್ಲಿ ತಾತ್ಕಾಲಿಕವಾಗಿ ನೌಕರಿಗೆ ತೆಗೆದುಕೊಳ್ಳುವುದನ್ನು ಸಂಪೂರ್ಣವಾಗಿ ನಿಲ್ಲಿಸಬೇಕಾಗುತ್ತದೆ. ಅದರಿಂದ ನಿರುದ್ಯೋಗಿ ಪದವೀಧರರಿಗೆ ತೊಂದರೆಯಾಗುತ್ತದೆ. ಅದನ್ನು ಅವರು ತಿಳಿದುಕೊಳ್ಳಬೇಕು. ಸತ್ಯಾಗ್ರಹ ಮಾಡುವುದರಿಂದ ಏನೂ ಪ್ರಯೋಜನ ಆಗುವುದಿಲ್ಲ. ನಮ್ಮ ಕೈಯಲ್ಲಿ ಇದರ ನಾವು ಏನಾದರೂ ಮಾಡಲಿಕ್ಕೆ ಬರುತ್ತದೆ. ಸ್ಥಳೀಯ ಅಭ್ಯರ್ಥಿಗಳು ಮತ್ತು ಸ್ಪಷ್ಟವೆಂದರೆ ಪದವೀಧರರುಗಳ ವಯೋ ಮಿತಿಯನ್ನು ಹೆಚ್ಚು ಮಾಡಿದೆವೆ. ನಾಲ್ಕೈದು ವರ್ಷಗಳು ಕೆಲಸ ಮಾಡಿದಂತಹವರಿಗೆ ಕಾಯಿದೆ ಪ್ರಕಾರ ಏನು ವಯೋಮಿತಿ ಇತ್ತು, ಅದನ್ನು ಸಡಿಲಗೊಳಿಸಿ ೩೪ ವರ್ಷಗಳವರೆಗೆ ವಯೋಮಿತಿ ಯನ್ನು ಏರಿಸಿದ್ದೇವೆ. ಇದಕ್ಕಿಂತ ಹೆಚ್ಚು ಸಹಾಯ ಮಾಡಲಿಕ್ಕೆ ಕಾಯಿದೆ ಪ್ರಕಾರ ಸಾಧ್ಯವಾಗುವುದಿಲ್ಲ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಬಿ. ಎಸ್. ಯಡಿಯೂರಪ್ಪ, ಸದಸ್ಯರು ಸಭೆಯಲ್ಲಿ ಹಾಜರಿಲ್ಲ, ಮಾನ್ಯ ಸದಸ್ಯರಾದ ಮಲ್ಲಿಕಾರ್ಜುನ ಬನ್ನಿಯವರು.

ಶ್ರೀ ಮಲ್ಲಿಕಾರ್ಜುನ ವೀರಪ್ಪ ಬನ್ನಿ.—ಮಾನ್ಯ ಅಧ್ಯಕ್ಷರೇ, ನಾನು ಎರಡು ನೋಟೀಸ್ ಗಳನ್ನು ಕಳುಹಿಸಿದ್ದೇನೆ. ಹುಬ್ಬಳ್ಳಿಯಲ್ಲಿರತಕ್ಕ ಶರ್ಮಾ ಟ್ರಾನ್ಸ್‌ಪೋರ್ಟ್ ಕಂಪನಿಯಲ್ಲಿ ಒಬ್ಬರು ಚಾಲಕರಿದ್ದಾರೆ. ಹುಬ್ಬಳ್ಳಿಯ ಟ್ರಾಫಿಕ್ ಸಬ್‌ಇನ್ಸ್‌ಪೆಕ್ಟರ್‌ರೊಬ್ಬರು ಆ ಚಾಲಕನ ಹತ್ತಿರ ೨೦೦ ರೂಪಾಯಿಲಿಂಚು ಕೇಳಿದ್ದು, ೨೦೦ ರೂಪಾಯಿ ಕೊಡಲಿಲ್ಲವೆನ್ನುವ ಕಾರಣಕ್ಕಾಗಿ ಆ ಚಾಲಕನಿಗೆ ಬಿತ್ತರಿಸಿ ಕೊಟ್ಟಿದ್ದಾರೆ. ಈ ವಿಷಯ ಅನೇಕ ಪತ್ರಿಕೆಗಳಲ್ಲಿ ಪ್ರಸ್ತಾಪವಾಗಿದೆ. ಅಲ್ಲಿಯ ಪೊಲೀಸ್ ಅಧಿಕಾರಿಗಳು ಇದರ ಬಗ್ಗೆ ಸರಿಯಾದ ವಿಚಾರಣೆ ಮಾಡಿಲ್ಲ. ರಾಜ್ಯದಲ್ಲಿ ಭ್ರಷ್ಟಾಚಾರ ಎಷ್ಟರ ಮಟ್ಟಿಗೆ ಹೋಗಿದೆ ಅಂದರೆ ಅಧಿಕಾರಿಗಳೇ ಖುದ್ದು ಲಂಚವನ್ನು ಕೇಳಿ ಪಡೆಯುವ ಮಟ್ಟಕ್ಕೆ ಹೋಗಿದೆ. ಭ್ರಷ್ಟಾಚಾರವನ್ನು ಅಧಿಕಾರಿಗಳು ರಕ್ಷಿಸುವಾಗ ಬೆಳೆಸಿಕೊಂಡು ಬಂದಿದ್ದಾರೆ. ಭ್ರಷ್ಟಾಚಾರ ಮಾಡಲಿಕ್ಕೆ ಅಧಿಕಾರಿಗಳಿಗೆ ಅವಕಾಶ ಕೊಡದೆ, ಭ್ರಷ್ಟಾಚಾರ ಮಾಡುವಂತಹ ಅಧಿಕಾರಿಗಳನ್ನು ಕೂಡಲೇ ಸೆಸ್ವಿಂಡ್ ಮಾಡಿ, ಅಂತಹವರ ಮೇಲೆ ಸರ್ಕಾರ ಕ್ರಮ ತೆಗೆದುಕೊಳ್ಳುವುದಕ್ಕೆ ವಿರ್ಪಾಡು ಮಾಡಲಾಗುತ್ತದೆಯೇ ?

ಅಧ್ಯಕ್ಷರು.—ಮಾನ್ಯ ಸದಸ್ಯರು ಹೇಳಿದಂತಹ ವಿಷಯದ ಬಗ್ಗೆ ಏನಾದರೂ ವಿವರಗಳು ಇವೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳುವಂತಹ ವಿಚಾರ ನಿಜವೇ ಆಗಿದ್ದರೆ ಅದು ಸರ್ವತಾ ಖಂಡನೀಯ, ತಕ್ಷಣ ಅದರ ಬಗ್ಗೆ ತನಿಖೆ ಮಾಡಿಸುತ್ತೇನೆ. ಏನಾದರೂ ಅನ್ವಯವಾಗಿದ್ದರೆ, ಯಾರು ಅನ್ಯಾಯ ಮಾಡಿದ್ದಾರೆ ಅವರ ಮೇಲೆ ಶಿಸ್ತಿನ ಕ್ರಮ ತೆಗೆದುಕೊಳ್ಳಲಾಗುತ್ತದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಧನಂಜಯಕುಮಾರ್ ತಾವು ಮಾತನಾಡಿ.

(v) ಮೈಕೋ ಕಾರ್ಖಾನೆಯಲ್ಲಿ ಕಾರ್ಮಿಕರಿಗೆ ಕಿರುಕುಳ

ಶ್ರೀ ವಿ. ಧನಂಜಯಕುಮಾರ್.—ಮಾನ್ಯ ಅಧ್ಯಕ್ಷರೇ, ಬೆಂಗಳೂರಿನಲ್ಲಿರತಕ್ಕ ಮೈಕೋ ಕಾರ್ಖಾನೆಯಲ್ಲಿ ಶಾಂತಿಯುತವಾಗಿ ಕೆಲಸ ಮಾಡತಕ್ಕ ಕಾರ್ಮಿಕರ ಮೇಲೆ ದಬ್ಬಾಳಿಕೆ ನಡೆಯುತ್ತಿದೆ. ಒಂದು ವರ್ಗದ ಕಾರ್ಮಿಕರು ಕೆಲಸ ಮಾಡಲಿಕ್ಕೆ ಮನಸ್ಸಿದ್ದು ಅವರು ಶಾಂತಿಯುತವಾಗಿ ಕೆಲಸ ಮಾಡುತ್ತಿದ್ದಾರೆ. ಅಂತಹವರ ಮೇಲೆ ಕೆಲವರು ದಬ್ಬಾಳಿಕೆ ಮಾಡುತ್ತಿದ್ದಾರೆ. ಕೆಲಸಮಾಡ ತಕ್ಕಂತಹ ಕಾರ್ಮಿಕರನ್ನು ಬೆದರಿಸುತ್ತಿದ್ದಾರೆ. ಕಳೆದ ೧೦ನೇ ತಾರೀಖಿನಂದು ಮಧ್ಯಾಹ್ನ ೨ ಗಂಟೆ